

وہاب علی نام رکھنا کیسا؟

دارالافتاء اہلسنت (دعوت اسلامی)

سوال

بچے کا نام "وہاب علی" رکھنا کیسا ہے؟

جواب

بِسْمِ اللَّهِ الرَّحْمَنِ الرَّحِيمِ
الْجَوَابُ بِعَوْنِ الْمَلِكِ الْوَهَّابِ اللَّهُمَّ هِدَايَةَ الْحَقِّ وَالصَّوَابِ

"وہاب علی" نام رکھ سکتے ہیں۔ اس کی تفصیل یہ ہے کہ :

وہاب کا معنی ہے : "بہت ہبہ (گفٹ) کرنے والا" جبکہ علی مشہور صحابی رسول (صلی اللہ تعالیٰ علیہ وآلہ وسلم ورضی اللہ تعالیٰ عنہ) کا نام ہے۔ اردو میں وہاب علی کا معنی موصوف صفت کے اعتبار سے ہوگا یعنی ایسا علی جو بہت ہبہ کرنے والا ہو، جیسا کہ اردو میں امیر حمزہ کا معنی یہ ہوتا ہے کہ ایسا حمزہ جو سردار و حاکم ہو۔ لہذا اس اعتبار سے وہاب علی نام رکھنا جائز ہے، تاہم! بہتر یہ ہے کہ اصل نام صرف محمد رکھا جائے اور پکارنے کے لیے صرف "وہاب علی" بلکہ اس سے بہتر ہے کہ صرف "علی" رکھ لیا جائے کہ حدیث پاک میں اچھوں کے نام پر نام رکھنے کی ترغیب بیان ہوئی ہے، اور اس سے امید ہے کہ ان کی برکت بچے کے شامل حال ہوگی۔

القاموس الوحید میں ہے "وہباً، وھباً، ھبۃ : کسی کو بلا عوض کوئی چیز دینا، بخشنا، ہبہ کرنا۔" (القاموس الوحید، صفحہ 1902، مطبوعہ : لاہور)

المعجم میں ہے "الوہاب والوہابۃ والوہوب : بہت ہبہ کرنے والا۔" (المعجم، صفحہ 1000، مطبوعہ : لاہور)

کنز العمال میں روایت ہے کہ نبی کریم صلی اللہ تعالیٰ علیہ وآلہ وسلم نے فرمایا :

”مَنْ وَلَدَ لَهُ مَوْلُودًا ذَكَرًا فَمَسَّمَهُ مُحَمَّدًا حَبَالِيٍّ وَتَبَرَ كَابَا سَمِيَّ كَانَ هُوَ وَمَوْلُودُهُ فِي الْجَنَّةِ“

ترجمہ : جس کے ہاں بیٹا پیدا ہوا اور وہ میری محبت اور میرے نام سے برکت حاصل کرنے کے لئے اس کا نام محمد رکھے

تو وہ اور اس کا بیٹا دونوں جنت میں جائیں گے۔ (کنز العمال، جلد 16، صفحہ 422، حدیث 45223، مؤسسة الرسالة، بیروت)

فتاویٰ رضویہ میں ہے ”بہتر یہ ہے کہ صرف محمد یا احمد نام رکھے اس کے ساتھ جان وغیرہ اور کوئی لفظ نہ ملائے کہ فہنائل تنہا انھیں اسمائے مبارکہ کے وارد ہوئے ہیں۔“ (فتاویٰ رضویہ، جلد 24، صفحہ 691، رضا فاؤنڈیشن لاہور)

الفردوس بماثور الخطاب میں ہے
”تسموا بخیار کم“

ترجمہ: اپنے اچھوں کے نام پر نام رکھو۔ (الفردوس بماثور الخطاب، جلد 2، صفحہ 58، حدیث 2328، دارالکتب العلمیہ، بیروت)
صدر الشریعہ مفتی محمد امجد علی اعظمی رَحْمَةُ اللّٰهِ تَعَالٰی عَلَیْہِ لَکھتے ہیں: ”انبیائے کرام علیہم الصلوٰۃ والسلام کے اسمائے طیبہ اور صحابہ و تابعین و بزرگان دین کے نام پر نام رکھنا بہتر ہے، امید ہے کہ اون کی برکت بچہ کے شامل حال ہو۔“ (بہار شریعت، جلد 3، حصہ 15، صفحہ 356، مکتبۃ المدینہ، کراچی)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم

مجیب: مولانا محمد نورا لمصطفیٰ عطاری مدنی

فتویٰ نمبر: WAT-4075

تاریخ اجراء: 29 ذوالحجہ الحرام 1446ھ / 26 جون 2025ء

	Dar-ul-Ifta Ahlesunnat (Dawat-e-Islami)		
	www.fatwaqa.com		daruliftaahlesunnat
	Dar-ul-ifta AhleSunnat		feedback@daruliftaahlesunnat.net
			DaruliftaAhlesunnat